


மெய்ப்பொருள் நாயனார் புராணம்

சேதிநாட்டு திருக்கோவலூர் அரண்மனை.
மன்னர் மெய்ப்பொருள் நாயனார் அரசவை

என்ன காரியம் செய்தீர்?
அடியார்கள் காத்திருக்கலாமா?
உடனே வரச் சொல்

வாழ்க சேதிநாடு!!
வாழ்க மாமன்னர்!!
தங்களைக் காணச்
சிவனடியார்கள்
வாயிலில்
காத்து நிற்கின்றனர்.



அண்டை நாட்டு மன்னன் முத்தநாதன் பலமுறை மெய்ப்பொருளாரோடு போரிட்டுத் தோல்வியில் துவண்டு போனவன்.



எத்தனை முறை போரிட்டும் மெய்ப்பொருளாரை வெற்றி கொள்ள முடியவில்லையே? என்ன செய்யலாம்?


ஆம் நண்பரே! இனி சூழ்ச்சிச் செய்தாவது அவரை வீழ்த்த வேண்டும்



சரி சூழ்ச்சித் திட்டத்தை எவ்வாறு செயல்படுத்தலாம்?



தாங்கள் சிவ வேடம் தரித்து, மெய்ப்பொருளாரின் அறைக்குள் சென்று கத்தியால் குத்திக் கொன்று விடுங்கள். அதைத் தவிர வேறுவழி இல்லை.



முத்தநாதன் உள்ளே செல்கிறார். அரச மாதேவி மன்னனை எழுப்புகிறார்.

வாருங்கள் அடியார்களே வணக்கம். தாங்கள் எனக்குக் கொண்டு வந்த சேதி என்னவோ?

மன்னவா அதைத் தனிமையில் கூற வேண்டும். அரசமாதேவி இந்த இடத்தை விட்டு நீங்க வேண்டும்.

அரசமாதேவி அறையை விட்டு வெளியேறுகிறார். மன்னவன் மண்டியிட்டு உட்கார்ந்து...

இனி அருள் செய்க

மறைத்து வைத்திருந்த ஆயுதத்தால் முத்தநாதன் மன்னனைக் குத்துகிறான். அரவம் கேட்டுத் தத்தன் அறைக்குள் நுழைகிறான்.


அடப்பாவி! என்ன காரியம் செய்தாய்? உன்னை இப்போதே வெட்டி விடுகிறேன்.

சிவாய நம!!



மன்னா, நான் என்ன செய்யட்டும்?

நில்! தத்தா நில்!
இவர் நம்மவர்.
அந்தச் சிவனே நேரில்
வந்து என்னை
ஆட்கொண்டது
போல் சிவ வேடம்
தரித்துள்ளார்.



இக்கோலத்தில் இவருக்கு
எத்தீங்கும் வராது எல்லை
வரைக் கொண்டு விட்டுவா.
இது எனது ஆணை!

தங்கள் ஆணை
மன்னா!



வஞ்சகன் முத்தநாதனைக் கொல்ல வந்த
வீரர்களைத் தடுத்து நிறுத்தினான் தத்தன்.


வழிமறிக்காதீர்கள்.
எல்லை வரை இவரைப்
பத்திரமாகக் கொண்டு
விடவேண்டும் என்பது
மன்னனின் கட்டளை!

வஞ்சகன் முத்தநாதனை எல்லையைக்
கடந்து அனுப்பி விடுகிறான் தத்தன்.



பிழைத்துப் போ
அற்பப் பதரே!
கோழையே ஓடு!!

தத்தன் அரண்மனை திரும்புகிறான்



மன்னர் பிரானே! சிவவேடம்
பூண்டவரை ஆபத்தின்றி
அனுப்பி வைத்துவிட்டேன்

நன்று செய்தாய் தத்தா!
அரசியாரே! இளவரசே!
எல்லோரும் எப்போதும்
சிவநெறி பூண்டு
ஒழுக வேண்டும்.
ஓம்... நம...சி..வாய!!

வானில் இடப வாகனத்தில் இறைவனும் இறைவியும் காட்சி அளிக்கிறார்கள்.



மெய்ப்பொருளாரே!
சிவக்கோலத்தின் மீது
நீர் கொண்ட பக்தியை உலகறியச்
செய்யவே இந்நிகழ்ச்சி!!
நீவீர் எமது திருவடி நிழலைச்
சேர்ந்து உய்வீராக!!